



PIB Headquarters

കേന്ദ്ര ഗവൺമെന്റിന്റെ മൂന്ന് വർഷങ്ങളിൽ പ്രദർശനവും ബോധവൽക്കരണ പരിപാടികളും

Posted On: 05 JUN 2017 4:36PM by PIB Thiruvananthapuram

കേന്ദ്ര ഗവൺമെന്റിന്റെ മൂന്നാം വാർഷികത്തോടനുബന്ധിച്ച് കേന്ദ്ര പരസ്യ ദൃശ്യ പ്രചാരണ വിഭാഗം (ഡി എ വി പി) സംഘടിപ്പിക്കുന്ന പ്രദർശനവും ബോധവൽക്കരണ പരിപാടികളും 2017 ജൂൺ 7 (ബുധനാഴ്ച), രാവിലെ 10.30ന് ശ്രീ. സുരേഷ് ഗോപി എം.പി. തിരുവനന്തപുരത്ത് ഉദ്ഘാടനം ചെയ്യും. തൈക്കാട് ഗാന്ധി സ്മാരക നിധി ഹാളിൽ ആണ് 5 ദിവസം നീണ്ടു നില്ക്കുന്ന പ്രദർശനം ഒരുക്കിയിരിക്കുന്നത്. ശ്രീ. ഒ. രാജഗോപാൽ എം.എൽ.എ ഉദ്ഘാടന ചടങ്ങിൽ അധ്യക്ഷത വഹിക്കും. ഉദ്ഘാടന സമ്മേളനത്തിന് ശേഷം കൗമാര പ്രായക്കാരെ ആരോഗ്യ പ്രശ്നങ്ങളെക്കുറിച്ച് ദേശീയ ആരോഗ്യ ദൗത്യം നോഡൽ ഓഫീസർ ഡോ. അമർ ഫെറ്റിൽ ക്ലാസ് എടുക്കും. കേന്ദ്ര ഗവൺമെന്റ് നടപ്പിലാക്കിയതും പ്രഖ്യാപിച്ചതുമായ വിവിധ ക്ഷേമ പദ്ധതികളുടെ വിവരങ്ങള് അടങ്ങിയ 75ഓളം പാനലുകള് പ്രദർശനത്തന് ഒരുക്കിയിട്ടു്.

ആകാശവാണി, സോംഗ് ആന്റ് ഡ്രാമ ഡിവിഷന് എന്നീ മാധ്യമ വിഭാഗങ്ങളുടെ ആഭിമുഖ്യത്തിലുള്ള കലാ പരിപാടികളും, ഡിജിറ്റൽ ഇടപാടുകള്, പണരഹിത സമ്പാദ്യം, വിവിധ സാമൂഹ്യ സുരക്ഷാ പദ്ധതികള് തുടങ്ങിയവയെ അധികരിച്ചുള്ള ബോധവൽക്കരണ ക്ലാസുകളും തുടര് ദിവസങ്ങളില് നടക്കും.

പ്രസ് ഇന്ഫർമേഷന് ബ്യൂറോ, കേന്ദ്ര ഫീൽഡ് പബ്ലിസിറ്റി വിഭാഗം, ദൂരദർശന്, ആകാശവാണി, സോംഗ് ആന്ഡ് ഡ്രാമ ഡിവിഷന് എന്നീ മാധ്യമ വിഭാഗങ്ങളുടെ സഹകരണത്തോടെയാണ് പ്രദർശനം സംഘടിപ്പിച്ചിരിക്കുന്നത്. പ്രദർശനം 11ാം തീയതി സമാപിക്കും.

(Release ID: 1492559) Visitor Counter : 2

